

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 215 * Date: 28.5.2026, Thursday * Page :04 * Rs. 1.00/- * Annual Rs. 351/-

આસામ વિધાનસભામાં UCC બિલ પસાર, ગુજરાત બાદ કાયદો લાગુ કરનાર ત્રીજું રાજ્ય



આસામ વિધાનસભામાં યુનિફોર્મ સિવિલ કોડ(અ) બિલ પસાર થઈ ગયું છે. આ બિલ પસાર થતાં ઘણા નિયમોમાં ફેરફાર થવાની તૈયારી છે. ઝંઝ હેઠળ, દ્વિપત્નીત્વ અથવા બહુપત્નીત્વ કરવાથી સાત વર્ષ સુધીની જેલની સજા થઈ શકે છે. તેમજ ઈરાદાપૂર્વક ૬૦ દિવસની અંદર લગ્ન અથવા છૂટાછેડાની નોંધણી ન કરવામાં આવે તો રૂ. ૧૦,૦૦૦ના દંડની જોગવાઈ પણ કરવામાં આવી છે. આસામના મુખ્યમંત્રી હિમંતા બિસ્વા શર્માએ જણાવ્યું હતું કે, આ કાયદાનો ઉદ્દેશ લઘુમતી

સમુદાયોની મહિલાઓ માટે વધુ સુરક્ષા અને ન્યાય સુનિશ્ચિત કરવાનો છે. જો કે, ઈસ્લમ પ્રમુખ અસદુદ્દીન ઓવૈસી સહિત ઘણા મુસ્લિમ નેતાઓ આ બિલ મામલે વિરોધ નોંધાવી રહ્યા છે. ઝંઝ બિલની ટીકા કરતા ઓવૈસીએ તેને મુસ્લિમો પર હિન્દુ કાયદા લાદવાનો xપરોક્ષ પ્રયાસx ગણાવ્યો છે. ઓવૈસીએ ઘણાં કથોં હતો કે, આ બિલ હેઠળ ઉત્તરાધિકાર, વારસો અને છૂટાછેડા સંબંધિત બાબતોમાં હિન્દુ સિદ્ધાંતો લાદવામાં આવી રહ્યા છે. આસામમાં ઝંઝ બિલ પસાર

થયા પછી થનારા ૧૦ ફેરફારો વિશે જાણકારી મેળવીએ. - 'સંપૂર્ણ સમાનતા અને સામાન્ય ન્યાય' સુનિશ્ચિત કરવા માટે ઝંઝ વિવિધ ધર્મ-આધારિત વ્યક્તિગત કાયદાઓને રિપ્લેસ કરશે, પરંતુ આમાંથી અનુસૂચિત જનજાતિને બાકાત રાખવામાં આવ્યા છે. હેઠળ દ્વિપત્નીત્વ અને બહુપત્નીત્વ સંબંધિત નિયમો અત્યંત કડક બનાવવામાં આવ્યા છે. આમ આ પ્રકારનું કૃત્ય કરનારા સામે મજબૂત ૨૦૨૩ની કલમ ૮૨ હેઠળ સાત વર્ષ સુધીની જેલની સજા થઈ શકે છે. એકપત્નીત્વને અનિવાર્ય બનાવે

છે. જો કોઈ એક કરતાં વધુ લગ્ન કરે છે, તો આવા લગ્ન ગેરકાયદે ગણવામાં આવશે. લગ્ન માટે વરરાજીની ઉંમર ૨૧ વર્ષ અને કન્યાની ૧૮ વર્ષની ઉંમર મર્યાદા કાયદાકીય રીતે નિર્ધારિત કરવામાં આવી છે. સાંસ્કૃતિક વિવિધતાનું રક્ષણ કરતી વખતે રિવાજોનું પાલન કરવાની સંપૂર્ણ સ્વતંત્રતા આપે છે, જેનાથી ધાર્મિક સમારોહ કે રીતિ રિવાજોના માધ્યમથી લગ્ન કરી શકાય. છેતરપિંડી અટકાવવા માટે તમામ લગ્ન અને છૂટાછેડાની નોંધણી ફરજિયાત બનાવશે. યુગલોએ લગ્નના ૬૦

દિવસની અંદર સબ-રજિસ્ટ્રારને લગ્નનું મે મોરેન્ડમ સબમિટ કરવાનું રહેશે. - આ કાયદો છૂટાછેડા માટે સમાન આધારો સ્થાપિત કરશે. જેમ કે કૂરતા, ત્યાગ અથવા પરસ્પર સંમતિ અને ખાતરી કરશે કે પાંચ વર્ષથી ઓછી ઉંમરના બાળકોની કસ્ટડી માતા પાસે રહે. પ્રથમ - વર્ગના ઉત્તરાધિકારીઓ વચ્ચે વારસા માટે પસંદગીનો એક સમાન, લિંગ-તટસ્થ ક્રમ સ્થાપિત કરશે. જેમાં મૃતકના પતિ-પત્ની, બાળકો અને માતાપિતાને સમાન રીતે સમાવેશ કરવામાં આવશે.

આસારામ સરહદ કરે, આજીવન કેદની સજા થયાવત: રાજસ્થાન હાઈકોર્ટનો ચૂકાદો, સગીરાના યૌન શોષણ

રાજસ્થાન હાઈકોર્ટ (જોધપુર) એ જુલિયાર (૨૭ મે) સવારે આસારામની સજા પર ચૂકાદો આપ્યો. હાઈકોર્ટે સગીર સાથેના યૌન શોષણના કેસમાં આજીવન કેદની સજાને યથાવત રાખી છે. જસ્ટિસ અરુણ મોંગા અને જસ્ટિસ યોગેન્દ્ર કુમાર પુરોહિતની ડિવિઝન બેન્ચે આ ચૂકાદો આપ્યો. કેસમાં સહ-આરોપી શિલ્પી અને શરતચંદને નિર્દોષ જાહેર કરવામાં આવ્યા છે. ઓગસ્ટ ૨૦૧૩માં જોધપુર સ્થિત આશ્રમમાં એક સગીર વિદ્યાર્થીની સાથે બળાત્કારના કેસના આરોપમાં આસારામની ધરપકડ કરવામાં આવી હતી. લાંબી સુનાવણી બાદ જોધપુરની વિશેષ પોક્સો કોર્ટે ૨૫ એપ્રિલ ૨૦૧૮ના રોજ તેમને દોષિત ઠેરવી આજીવન કેદની સજા સંભળાવી હતી. હાઈકોર્ટમાં ૧૬ ફેબ્રુઆરીથી ૨૦ એપ્રિલ ૨૦૨૬



સુધી દૈનિક સુનાવણી ચાલી હતી. ખંડપીઠે ૨૦ એપ્રિલે ચૂકાદો સુરક્ષિત રાખ્યો હતો. જે ૨૭ મેના રોજ સંભળાવવામાં આવ્યો. સુનાવણી દરમિયાન બંને પક્ષોની દલીલો શું હતી તે અંગે પક્ષની દલીલ: આસારામના વકીલોએ તેને મનઘડંત કેસ ગણાવતાં કહ્યું કે પીડિતાના માતા-પિતાના નિવેદનોમાં ભારે વિરોધાભાસ છે. ઘટનાની રાત્રે આસારામ અને પીડિતા વચ્ચે કોઈ કોલ રેકોર્ડ મળ્યો નથી. બચાવ પક્ષે 'સમાનતાના સિદ્ધાંત'નો હવાલો આપતા કહ્યું કે જ્યારે આ જ પુરાવાના આધારે ટ્રાયલ કોર્ટે સહ-આરોપી શરદ અને પ્રકાશને નિર્દોષ છોડી દીધા, તો આસારામને દોષિત કેવી રીતે ઠેરવી શકાય. પ્રોસ્ક્યુશન પક્ષની દલીલ: પીડિતાના વકીલ પી.સી.

સોલંકી અને સરકારી વકીલોએ દલીલ કરી કે પોક્સો કેસમાં પીડિતાનું એકલ નિવેદન જ સજા માટે પર્યાપ્ત પુરાવો હોય છે, જેને સુપ્રીમ કોર્ટે સ્થાપિત કર્યું છે. પ્રોસ્ક્યુશનને કહ્યું કે સાક્ષીઓની સતત હાજરી અને હુમલાઓ એ વાતનો ખુલ્લો પુરાવો છે કે આરોપીઓએ પુરાવા નષ્ટ કરવાની કાવતરું રચ્યું, જે તેના ગુનાને સાબિત કરે છે. આ ઉપરાંત જાન્યુઆરી ૨૦૨૩માં ગુજરાતના ગાંધીનગર આશ્રમમાં એક મહિલા અનુયાયી સાથે દુષ્કર્મ કરવાના કેસમાં પણ આસારામને આજીવન કેદની સજા મળી ચૂકી છે. ૮૬ વર્ષીય આસારામ વધતી ઉંમર અને બીમારીઓના કારણે સતત જામીન મેળવવાનો પ્રયાસ કરી રહ્યો હતો. અગાઉ સુપ્રીમ કોર્ટના નિર્દેશ પર હાઈકોર્ટે મેડિકલ ગ્રાઉન્ડ પર વચગાળાના જામીન આપ્યા હતા, જેની અવધિ કોર્ટે ઘણી વખત વધારી છે.

ગુજરાતમાં કચ્છના દરિયાકાંઠેથી ૧૦૦૦ કરોડથી વધુ કિંમતનું ૧૧૫ કિલો કોકેઈન પકડાયું

ભારતના સરહદી અને દરિયાઈ વિસ્તારોનો ઉપયોગ કરીને નશાનો કાળો કારોબાર ચલાવતા તત્વો વિરૂદ્ધ ગુજરાત પોલીસ અને કેન્દ્રીય એજન્સીઓએ સર્જિલ સ્ટ્રાઈક જેવી કડક કાર્યવાહી હાથ ધરી છે. એક ચોક્કસ અને ગુપ્ત ઈનપુટના આધારે, ગુજરાત એન્ટી ટેરરિસ્ટ સ્વોડ ભારતીય કોસ્ટગાર્ડ (અને સ્થાનિક સ્પેશિયલ ઓપરેશન ગ્રુપની ટીમોએ સંયુક્ત રીતે કચ્છના દરિયામાં એક શંકાસ્પદ જહાજને આંતર્યું હતું. આ સર્ચ ઓપરેશન દરમિયાન જહાજમાંથી આશરે ૧૦૦૦ કરોડની કિંમતનું ૧૧૫ કિલો કોકેઈન મળી આવતા બળભાગટ મચી ગયો છે. આ કોકેઈન અનેક બેગમાં ભરેલું હતું અને તેને દિલ્હી મોકલવાનું હતું. અમને પહેલાથી આ મામલે મોટો જથ્થો સપ્લાય થઈ રહ્યો હોવાની જાણકારી મળી



હતી. પ્રાથમિક તપાસ અને સત્તાવાર સૂત્રો પાસેથી મળતી વિગતો અનુસાર, પકડાયેલો આ નશીલા પદાર્થોનો મોટો જથ્થો યુરોપના દેશોમાંથી વાયા સમુદ્ર માર્ગે ભારત તરફ લાવવામાં આવી રહ્યો હતો. આ ડ્રગ્સ સિન્ડિકેટ પાછળ કયા વૈશ્વિક માફિયાઓ સક્રિય છે, તેમજ આ જથ્થો ભારતમાં કોને ડિલિવર કરવાનો હતો અને સ્થાનિક સ્તરે આ નેટવર્કના તાર ક્યાં જોડાયેલા છે, તે દિશામાં સુરક્ષા એજન્સીઓએ યોગ્ય ગતિમાન કર્યા છે. ગુજરાત એન્ટી એસ, ઈન્ડિયન કોસ્ટ ગાર્ડ અને કચ્છ એસઓજી દ્વારા સંયુક્ત રીતે આ કાર્યવાહી હાથ ધરવામાં આવી હતી.

વલસાડમાં ધરકંકાસ બાદ માતાએ ૩ માસૂમને મોતને ઘાટ ઉતાર્યા બાદ ઝેર ગટગટાવ્યાંની આશંકા

ગુજરાતના સરહદી વિસ્તાર એવા ઉમરગામ તાલુકાના પાલી કરમબેલી ગામમાં બનેલી એક ઘટનાએ માનવતાને ઝકઝકોરી મૂકી છે. પતિ-પત્ની વચ્ચે ચાલી રહેલા ગૃહકલેશના કારણે એક પરિણીતાએ પોતાના જ ત્રણ માસૂમ ફૂલ જેવા બાળકોની કથિત રીતે હત્યા કરી હોવાનો સનસનાટીભર્યો મામલો પ્રકાશમાં આવ્યો છે. ઘટનાની ભયાનકતાનો અંદાજ એવાત પરથી લગાવી શકાય કે મૃતક બાળકોમાં બે જોડિયા શિશુઓ પણ સામેલ છે. બનાવની જાણ થતાં જ બીલાડ પોલીસ સ્ટેશનનો મોટો કાફલો ઘટનાસ્થળે દોડી ગયો હતો. મળતી માહિતી મુજબ, ગઈકાલે રાત્રે બનેલી આ ઘટનામાં જે ત્રણ માસૂમ

બાળકોના ક્રુણ મોત થયા છે, તેમાં માત્ર ૮ મહિનાના જુડવા દીકરાઓ આર્યન અને વિહાન તેમજ ૩ વર્ષની દીકરી નાયરાનો સમાવેશ થાય છે. પ્રાથમિક તપાસમાં ચર્ચા છે કે માતા નિશાબેન સંજયભાઈ હળપતિ (ઉંમર આશરે ૨૨ વર્ષ) એ પોતાના આ ત્રણેય સંતાનોને કોઈ ઝેરી પદાર્થ પીવડાવી દીધો હતો અને ત્યારબાદ પોતે પણ ઝેરી દવા ગટગટાવી લીધી હતી. હાલ માતાની તબિયત અત્યંત નાજુક હોવાથી તેને તાત્કાલિક સારવાર અર્થે વલસાડ સિવિલ હોસ્પિટલ ખસેડવામાં આવી છે. સ્થાનિક સૂત્રો અને પરિવારજનોના જણાવ્યા અનુસાર, બાળકોના પિતા સંજયભાઈ વસંતભાઈ હળપતિ (ઉંમર આશરે ૨૫ વર્ષ) વહાણમાં નોકરી કરે છે અને થોડા દિવસો પહેલા જ દરિયાઈ સફર ખેડીને ઘરે પરત ફર્યા હતા.

પ્રી-મોન્સુન વરસાદ ૨૯ મે થી ૫ જૂન સુધી શક્ય: ૯૦% ભારતને આવરી લેશે, ફેરળમાં ભેજ નબળો હોવાથી ચોમાસું અટક્યું

ભારતના ૮૦-૯૦% ભાગમાં ૨૯ મે થી ૫ જૂન સુધી પ્રી-મોન્સુન વરસાદ થઈ શકે છે. આ વરસાદ એટલા માટે મહત્વનો છે કારણ કે મોન્સુન હજુ કેરળ પહોંચ્યો નથી. હવામાન વિભાગે ૨૬ મેનું અનુમાન લગાવ્યું હતું. મોન્સુન આવવા માટે કેરળના ૧૪ નિર્ધારિત સ્ટેશનોમાં સતત બે દિવસ ૨.૫ ટ્રમ વરસાદ જરૂરી છે. દક્ષિણ-મધ્ય અરબી સમુદ્રમાં ચક્રવાતી સર્ક્યુલેશનથી વાદળો નબળા પડ્યા છે. આગામી ૨-૩ દિવસમાં મોન્સુન આગળ વધી શકે છે. યુરોપિયન હવામાન

એજન્સી યુરોપિયન સેન્ટર ફોર મીડિયમ-રેન્જ વેધર ફોરકાસ્ટ્સ (ઈઝસીસ) એ ભારતમાં ૧૫ દિવસના વરસાદનું પૂર્વાનુમાન બહાર પાડ્યું છે. ઈઝસીસ સેટેલાઈટ, દરિયાઈ અને વાતાવરણીય ડેટાના આધારે હવામાનનો નકશો બનાવે છે. તેની તસવીરમાં આગામી ૮ દિવસમાં દક્ષિણ ભારત, પૂર્વ ભારત, પૂર્વોત્તર અને બંગાળની ખાડીને અડીને આવેલા વિસ્તારોમાં વધુ વરસાદના સંકેતો દેખાઈ રહ્યા છે. હવામાનની વિગત નીચે જણાવીશું, તે પહેલા નવતપા દરમિયાન સ્વાસ્થ્યનું ધ્યાન રાખતી આ બે ખબરો વાંચી લો. નવતપામાં ધરેથી નીકળતી

વખતે સાવધાન: આ ૭ વસ્તુઓ સાથે રાખો, ૧૧ સાવચેતીઓ અવશ્ય રાખો, આ ૯ સંકેતોને અવગણશો નહીં મે હિનાના છેલ્લા અઠવાડિયામાં સૂર્યના કિરણો ભારતના મોટા ભાગ પર લગભગ સીધા પડે છે. તેનાથી જમીન ઝડપથી ગરમ થાય છે અને તાપમાન વધી જાય છે. નવતપાની તીવ્ર ગરમી અને લૂથી બચવા માટે બહાર નીકળતી વખતે કેટલીક જરૂરી વસ્તુઓ સાથે રાખો, જેથી શરીર હાઈડ્રેટેડ રહે અને તડકાની અસર ઓછી થાય. હાલમાં ઉત્તર-પશ્ચિમ, મધ્ય ભારત, ઉત્તર પ્રદેશ અને પૂર્વ ભારતમાં ગરમીનો પ્રકોપ વધુ છે. મંગળવારે ઉત્તર પ્રદેશનું બાંદા ફરી એકવાર દેશનું સૌથી ગરમ

શહેર રહ્યું. અહીં મહત્તમ તાપમાન ૪૭.૪૦ નોંધાયું. આ સતત નવમો દિવસ હતો જ્યારે અહીં તાપમાન ૪૭ ડિગ્રીને પાર પહોંચ્યું. બાંદા ઉપરાંત ઉત્તર પ્રદેશના અન્ય પાંચ જિલ્લાઓમાં તાપમાન ૪૫ થી વધુ રહ્યું, જેમાં ઉરઈ ૪૫.૮૦, ગાંધી ૪૫.૫૦, પ્રયાગરાજ ૪૫.૪૦, આગ્રા ૪૫.૩૦ અને હમીરપુર ૪૫.૨૦ નો સમાવેશ થાય છે. રાજસ્થાનનું શ્રીગંગાનગર ૪૭.૦૦ તાપમાન સાથે દેશનું બીજું સૌથી ગરમ શહેર રહ્યું. આ ઉપરાંત, બીકાનેર અને ફલોદીમાં પણ મહત્તમ તાપમાન ૪૬.૬૦ અને કોટામાં ૪૫.૪૦ રહ્યું. જયપુરમાં પણ ૪૭.૨૦ રહ્યું.



ન્યૂઝ ઓફ ગાંધીનગર.



ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG(965)2026

NOGSS NO :158

વિષય: હું અને મારું મન

શીર્ષક: ઉત્તમ મન.

પ્રકાર :પદ્ય શબ્દો:૮૫

હું અને મારું મન,બદલે? પળ પળ ચંચળ બને મન,
મુક્ત પંખી બની આકાશમાં વિહરુ, સપનાની એક ઉડાન ભરું!

મારી હોડી મારું હલેસું, હું ખુદ બનું મારું હલેસું,
જીવન નાવને પાર કરું, જીવન પથ પર આગળ વધું!

મન મારું ઘડીકમાં ઉંચે ચડે, પાછું નીચે ધરતી પર પડે,
મારા શબ્દો મારા મનનું યુદ્ધ,બાકી મિથ્યા આત્મબળ જ શુદ્ધ!

શરીરમાં ઉત્તમ છે મન, મનને મારો નહીં સુધારો,
'પ્રેમ' મનની કરો કેળવણી, મનને મનથી સમજાવો!

શ્રી પાલજીભાઈ વી રાઠોડ 'પ્રેમ'

(આદરીયાણા-

સુરેન્દ્રનગર)

★★★★★★

NOG SS NO : 334

વિષય:-"હું" અને "મારું મન"

શીર્ષક :- ખબર પડતી નથી

પ્રકાર:- પદ્ય.શબ્દો : ૬૦

ચડી જાઈ છું વિચારોના વમળમાં,
સમયનું સરકવું ખબર પડતી નથી.

હાથ મારો લાગી રહે પરિશ્રમમાં,
પસીનાનું વહેવું ખબર પડતી નથી.

આમતેમ નજર દોડાવું ઘણીબધી,
નજરનું ફરકવું ખબર પડતી નથી.

ચાહતનો ઉદ્દેશિ છલકે અંતરમાં,
પ્રેમનું ઉભરવું ખબર પડતી નથી.

મન અથડાઈને ફરી આવે પાછું,
મનનું વિસ્તરવું ખબર પડતી નથી.

ઊભો છું મનની ક્ષિતિજને આંબવા,
મારે શું ઉકેલવું ખબર પડતી નથી.

મહેશ રાઠોડ 'સ્નેહદીપ' (અમદાવાદ)

★★★★★★

NOGSS NO: 345

વિષય: "હું"અને "મારું મન"

શીર્ષક: મારું મન

પ્રકાર:પદ્ય શબ્દો: ૧૦૫

મારું મન એક નાનું બાળક છે,
ક્યારેક હસે, ક્યારેક રડે.
વાદળ જેવું, પળમાં બદલે,
ક્યારેક વરસે, ક્યારેક ઊડે.

મારું મન એક જૂનું પુસ્તક છે,
કેટલાક પાના સુખના, કેટલાક દુઃખના.
કોઈ સાંજે એકલું બેસે,
જૂની યાદોને ફંકોસે.

મારું મન એક ભટકતો પવન છે,
ના બંધન ગમે, ના દીવાલો.
ક્યારેક થાકીને બેસી જાય,
બસ હવે શાંતિ જોઈએ એમ કહે.

પણ મારું મન મારું જ છે,
તોફાની, જિદી, છતાં સાચું.
એને સમજાવું, પંપાળું,
એક દિવસ એ પણ સમજી જશે.
કે જિંદગી રોકાવા માટે નથી,
બસ ચાલતા રહેવા માટે છે.

હંસા ઝાલા "લાગણી" (સુરત)

★★★★★★

NOG SS NO 173

પ્રકાર-ગદ્ય.

શબ્દ સંખ્યા - ૨૧૦

વિષય અને શીર્ષક -

'હું અને મારું મન'

ક્યારેક અરીસા સામે ઊભી રહીને વિચારું છું,કે આ જે દેખાય છે એ
'હું' છું, કે મારું 'મન' છે?બહાર તો બધું જ શાંત અને સભર લાગે
છે,

પણ ભીતર રોજ ચાલતું એક અણમ યુદ્ધ છે.હું કહું છું કે, "ચાલ,
હવે થોડો આરામ કરીએ,"ત્યાં જ મન ભૂતકાળનાં અધૂરાં પાના ખોલી
બેસે છે;હું વર્તમાનની આંગળી પકડીને ચાલવા મથું છું,અને એ
ભવિષ્યની ચિંતાઓની ધૂળ ઉડાડે છે.હું દુનિયાને બતાવવા હાસ્યનો
મહોરો પહેરું છું,પણ આ મન, એ તો બધું જ જાણી જાય છે!ભીડની
વચ્ચે પણ જ્યારે કોઈ નથી હોતું,ત્યારે એ છાનુમાનું આંખનાં ખૂણા
ભીંજવી જાય છે.કેટલું અજબ છે ને આ સગપણ? એ મારાં વગર
અધૂરું છે, ને હું એના વગર શૂન્ય ! ક્યારેક એ મને ગુમરાહ કરે છે;
દુનિયાદારીની ગલીઓમાં,તો ક્યારેક એ જ કરાવી જાય છે કોઈ
મોટું પુણ્ય!મેં પૂછ્યું મનને, "તારી આ દોડાદોડનો અંત ક્યાં છે?"
ત્યારે મન બહુ માર્મિક રીતે હસીને બોલ્યું:"જે દિવસે તું 'હું' અને
'મારું' છોડીને 'ઈશ્વરનું' માનતાં શીખી જઈશ,બસ એ જ ક્ષણે તારી
ભીતર મારું અસ્તિત્વ આગળી જશે!"આજે સમજાયું કે મન કોઈ
શત્રુ નથી, એ તો મારો જ પડછાયો છે,જો એને જીતવા જઈશ તો
હારી જઈશ;પણ જો એનો હાથ પકડીને, એને વહાલથી પંપાળીશ,તો
આ ભવસાગર હું બહુ સહજતાથી તરી જઈશ.

-ડૉ.દક્ષા જોશી 'નિર્ઝરા'

અમદાવાદ, ગુજરાત.

★★★★★★

NOG SSNO:153

વિષય:"હું અને મારું મન"

"મારાં મનથી હું વાચુ છું".

શબ્દો: ૧૧૩

તારે મારી પાસેથી શું જોઈએ છે તે હું મારાં મનથી હું વાંચું છું,
તારે મને કશુંજ નથી આપવું તે મારી આંખથી હું જાંચું છું.
જે મને મારાં પોતાનાં લાગે તેની સાથે હું મન મુકીને નાચું છું,
મારાં પોતાનાં ને મારી પાસેથી કાંઈક મળે તો તેઓ પણ મારી સાથે
નાચે છે.

પોતાના ક્યારે થઈ ગયાં પારકાં તેની મને ખબર જ ન પડી,
પારકાં થઈ ગયાં પોતાનાં ને તેઓ મારી ખબર પૂછતાં થઈ ગયાં.
નાપુશ ન થા સમય સમય ની આ બધી વાતો છે દોસ્તો,
ક્યારેક બેસાડ્યાં હતાં ખોળામાં આજે તેઓ માટે અમે અળખામણાં
થઈ ગયાં.

જીતેન્દ્ર શાહ "સુકાન્ત" (અમદાવાદ)

★★★★★★

NOG SS no 378

વિષય: હું અને મારું મન

શીર્ષક:" ભીતર નો આતેનાદ"

પ્રકાર: ગદ્ય, શબ્દો:૨૧૨

"મધ્યેવ મન આધત્વ મયિ બુદ્ધિ નિવેશય"

શ્રી યોગેશ્વરે આ સંસાર વૃક્ષ ની રચના કરી જીવ ને આ સુંદર
સૃષ્ટિ માં મોકલતી વખતે ઉપરોક્ત વાત કહેલ.પણ આ કાનો માત્રા
વગર ના મન ને મનાવી ને કાબુમાં રાખી કામ કરવું ઘણું કઠીન
છે.કારણ કે મન ખૂબ જ ચંચળ છે.કોક વિરલા જ આ અતિ ચંચળ
મન પર કંટ્રોલ મેળવી માઈલ સ્ટોન (ભીતર નો આતેનાદ - પ્રભુ
પ્રાપ્તિ) સુધી પહોંચી સંસાર સાગર તરી જાય છે.

આમ તો શરીર નાં દરેક અંગો કિંમતી છે.અને દરેક નું ભરપૂર
જતન કરતા રહેવું જ જોઈએ છે.પણ આ મન નામના અંગ નું
શરીર માં અસ્તિત્વ નથી છતાં ?? છે.એ સ્વીકારવું જ રહ્યું.

આ અંગે મારા પ્રિય ગીતો

"પ્રાણી અપને પ્રભુ સે પૂછે..

કીસ બિધી પાઈ તોલે ,

પ્રભુ કહે તું મન કો પાલે,

પા જાયેગા મોહે..."

"તોરા મન દરપન કહેલાયે..

ઈસ ઉજલે દરપન પર પ્રાણી ધૂલ ન જમને પાયે..."

મન રે... કાહે તું ધીર ન ધરે,

વો નિર્મોહી મોહ ન જાને

જનકા મોહ કરે...

મન હી હારા તો કયા જીતા..તો કયા જીતા...

હરેકૃષ્ણ હરે રામ (૨)

સેકંડ ઈનીંગ માં આ સમજણ મને દ્રઢ થતી જાય છે .

"મનમંદિર બેઠેલો મુંજાય ના જોજે હો..."

માનવ નો અવતાર એળે જાય ના જોજે હો..."

પુનિતા બેન -અમદાવાદ.

શીર્ષક:"

પ્રકાર:પદ્ય.

નીચા ભાવના ટેન્ડરમાં કામ કેવી રીતે કરાય?

‘ અંદર આવું કે સાહેબ ?’ એક આધેડ વયની વ્યક્તિએ દરવાજો ખોલી પૂછ્યો કરી. તેની વાણીમાં સાકર કે સેકરિન કરતાં પણ વધુ મીઠાશ હતી. કોઈ વ્યક્તિ છ મહિના તેની વાણી સાંભળે તો જરૂર ડાયાબિટીસ થઈ જાય.

‘ આવો આવો.’ પટેલિયા સાહેબે આવકાર આપ્યો. પટેલિયા ચીફ એન્જિનિયર .

‘ લો, સર કુછ મિઠા હો જાયે.’ એમ કહી આંગતુકે ઈમ્પોર્ટેડ ચોકલેટનો ડબ્બો સાહેબ તરફ લંબાવ્યો.સાહેબે ડબ્બા સામે જોયું ન જોયું કયું.

‘ તો તમે અગરવાલ છો?’ પટેલિયાએ આંખ પરથી ચશ્મા ઉતારી ટેબલ પર મુકતા પૂછ્યું. પટેલિયાનો વાળ તો વિદાય લઈ રહ્યા હતા. ચહેરો પજલ બોડે જેવો હતો.

‘ જી સર.’ અગરવાલે કહ્યું.

‘ ડબલ એ પ્લસ કોન્ટ્રેક્ટર છો?’ પટેલિયાએ પ્રશ્નનોની જાળ બિછાવી .

‘ એ તો સાહેબ, તમે એકઝીક્યુટિવ એન્જિનિયર હતા ત્યારે જ મંજૂરી આપી હતી.’ અગરવાલે જવાબ આપ્યો.
‘ કેવું કામ ચાલે છે?’ પટેલિયાએ પૂછ્યું.

‘ તમારા જેવા અધિકારીની મહેરબાનીથી અગ્રવાલ પહેલવાન છે. મેટ્રોના બે ફેઝનું તેરસો કરોડનું ટેન્ડર મંજૂર થયું છે. મટિરિયલ, લોબર, મશીનરી અને ઉપર લગીની લેતીદેતીને બાદ કરતા સાડા આઠસો કરોડ પ્રોફિટ થશે.’ અગરવાલે ધંધાપાણીના હાલચાલ કહ્યા.

‘ તમને ટેન્ડર ભરવાની ફાવટ આવી ગઈ છે.’ પટેલિયાએ અગરવાલની પ્રશંસા કરી.

‘ થેંકસ.સાહેબ જલ ભવન રિનોવેશનનું ટેન્ડર ભરેલ. ટેન્ડરની અંદાજિત કિંમત સામે ૮૫ ટકા નીચું ટેન્ડર ભરેલ. બીજા કોન્ટ્રાક્ટરે ટેન્ડર વીસ પચીસ ટકા નીચે ભરેલ. આ ટેન્ડર પાકા ફળની જેમ મારા ખોબામાં આવેલ.’ અગરવાલે ટ્રેડ સિક્રેટ પ્રગટ કર્યું.

‘હા અમ્’ પટેલિયા એ હોંકારો ભણ્યો.
‘ સાહેબ તમને પેલું એલઆરપી ક્વાર્ટર બનાવવાનું ડિપોઝીટ વર્કનું ટેન્ડર યાદ આવે છે?’ અગરવાલે શરારતી સ્મિત કરતા પૂછ્યું .

‘ એ ટેન્ડર તો યુનિક હતું. મંત્રી એ કામ તમને આપવા માંગતા મ હતા. મંત્રીને એલ -૨ એટલે કે ગફલા કન્સ્ટ્રક્શન ટેન્ડર આપવું

હતું. તમે એક કામ શરૂ ન થવાના કારણે તમારી ફાયમાન્સિયલ કેપેલસીટી નેગેટીવ થઈ ગયેલ. તમે અન્ડાગન્ડા કરી એ કામ રદ કરાવી લાવેલ. એ ટેન્ડરમાં તમે વિટ્ટીફાઈડ ટાઈલ્સના એક ફૂટના ભાવ એક રૂપિયો અને ચણતર કાનનો રનિંગ ફૂટનો એક રૂપિયો ભરેલો.તમારા અને એલ-૨ વચ્ચે ત્રેવીસ કરોડ રૂપિયાનો તફાવત હતો.’ પટેલિયાને ટેન્ડરની ટેકનિકલ તેમજ ફાયનાન્સિયલ ડીટોઈલ યાદ હતી.

‘ સર, એ ટેન્ડર સો કરોડ ઉપરાંતનું હતું. મારે સો કરોડની કલબમાં વાઈલ્ડ કાર્ડથી એન્ટ્રી લેવી પડેલી. અંતે મંત્રીના હાથ હેઠે પડેલ અને ટેન્ડર મને જ મળેલ.’અગરવાલે કહ્યું.

‘ શૌચાલય રિપેરીંગનું ટેન્ડર તમે ભર્યું છે?’ પટેલિયાએ પૂછ્યું .

‘ હા જી સર. સમાજ પ્રરત્વેનું ઋણ ચૂકવવા, સ્વચ્છતા અભિયાનમાં સામેલ થવા ટેન્ડર ભર્યું છે.’ અગરવાલે થોડી નહીં પણ ઘણી ફંકી.

‘ આઈ એમ ઈમ્પ્રેસડ , અગરવાલ. ‘ પટેલિયાએ તારીફ કરી.

‘ તમારી સાથે ટેકનિકલ ઈવોલ્યુશનમાં બાર ટેન્ડર કવોલીફાઈડ થયા છે.’ પટેલિયાએ ટેન્ડર ડિટેઈલ જણાવી.

‘ આઈ નો સર. એટલે તો તમે મને બોલાવ્યો છે.’ અગરવાલે હાથના અંકોડા છોડતાં કહ્યું.

‘ અગરવાલ, ટેન્ડર ભરતી વખતે ટેન્ડર પર સહી કરતી વખતે ટેન્ડર પર નજરબજર નાંખો છો કે આંખો મીંચીને અધ્ધરતાલ સહીઓ ઠોકો છો?’ પટેલિયાએ આંખો ઝીણી કરી. તેના કપાળમાં ચિંતાના વળ પડયા.

‘ એમ કેમ પૂછો છો?’ અગરવાલે ચિંતાથી પૂછ્યું.

‘ અગરવાલ તમે કેવી ગરબડ કરી છે તેનો તમને અંદાજ છે? આ ડિપાર્ટમેન્ટમાં મને પચીસ વરસ થયા. મારી જિંદગીમાં કદી મેં આટલું લોએસ્ટ ટેન્ડર જોયું નથી.’ પટેલિયાએ આશ્ચર્ય વ્યક્ત કર્યું.

‘ તમે કહેવા શું માંગો છો? કોથળામાં પાંચ શેરી ન મારો.’ અગરવાલે વિનંતી કરી.

‘અગરવાલ તમે ટેન્ડર પ્રાઈઝ સામે નેવું ટકા નીચું ટેન્ડર ભર્યું છે. તમારા ભાવ નીચા છે. એ ભાવ વર્કબલ કહેવાય ખરા? તમે કવોલિટી જાળવો નહીં એ તો સમજ્યા . લોટ, પાણી અને લાકડા તો ભેગા કરવા પડે કે નહીં?’ પટેલિયાએ સિવિલ કન્સ્ટ્રક્શનનો સિધ્ધાંત

સમજાવ્યો.

‘ પીડબલ્યુ મેન્યુઅલ કે ટેન્ડર મેન્યુઅલમાં આટલા ઓછા ભાવના ટેન્ડરને મંજૂર કરતી વખતે શી કાળજી લેવી તેની કોઈ ચોખવટ નથી.તમે ટેન્ડર રદ કરી ફરીવાર ટેન્ડર બહાર પાડો અને ટેન્ડર અગાઉના ટેન્ડરની સરખામણીએ ઉંચુ આવે તો ફાયનાન્સ ડિપાર્ટમેન્ટ તમારી જવાબદારી નક્કી કરે. એટલે આગળ ખીણ અને પાછળ ખાઈ જેવું કોહુકબાડુ થાય. ‘ અગરવાલે સરકારી વિભાગોની મુશ્કેલી જણાવી.

‘ અગરવાલ,આટલા ઓછા ભાવનું ટેન્ડર ભર્યું છે. ટેન્ડરની શરતો મુજબ કામ કેવી રીતે કરશો? તમારા માટે ખોટનો સોદો થશે.’ પટેલિયાએ ચિંતા જતાવી .

‘ સાહેબ , કામ કરવું હોય એને બધી ચિંતા હોય ને? હવે તો ઉપરથી નીચે સેલિંગ હોય છે. દાહોદમાં કામ કર્યા સિવાય સો કરોડ રૂપિયા ગજવામાં ધાલી દીધા. હું પણ કામ કર્યા સિવાય બીલ બનાવી નાંખીશ. ન રહેગા બાંસ ન રહેંગી બાંસુરી.’ અગરવાલે નવો ટ્રેન્ડ જણાવ્યો.

‘ હૈંએએ ‘ પટેલિયા આટલું જ બોલી શક્યા.

ભરત વૈષ્ણવ

ડાંગની ૧૮૧ અભયમ ટીમે માતાનું બાળકી સાથે સુખદ મિલન કરાવ્યું

આહવા : તાં: ૨૭: ડાંગ જિલ્લામાં ૧૮૧ અભય મહિલા હેલ્પલાઈન પર એક મહિલાનો કોલ પ્રાપ્ત થયો હતો. આ કોલ દરમિયાન મહિલાએ જણાવ્યું હતું કે, તેઓની બે વર્ષની બાળકીને તેઓના સાસરી પક્ષ દ્વારા પોતાની પાસે રાખવામાં આવી છે અને તેમને બાળકીને મળવા અથવા પોતાની પાસે પરત લાવવા આપવામાં આવતી નથી.

કોલ મળતાની સાથે જ ૧૮૧ અભયમ ટીમ તાત્કાલિક ઘટના સ્થળે પહોંચી હતી અને સમગ્ર ઘટનાની વિગતવાર માહિતી મેળવી હતી. તપાસ દરમિયાન જાણવા મળ્યું કે મહિલા અને તેમના પતિ છેલ્લા ત્રણ વર્ષથી પતિ-પત્ની તરીકે સાથે રહે છે અને તેમને બે વર્ષની બાળકી છે. પારિવારિક મતભેદો તથા ઘરકામ સંબંધિત નાની-મોટી

CALL 181

બાબતોને કારણે ઘરમાં વારંવાર વિવાદો થતા હતા. છેલ્લા બે દિવસથી મહિલાને તેમના સાસરીમાંથી બહાર કાઢી મુકવામાં આવી હતી તેમજ તેમની નાની બાળકીને સાસરી પક્ષ દ્વારા પોતાની પાસે રાખવામાં આવી હતી.

મહિલા જ્યારે પોતાની બાળકીને પરત લેવા માટે ગયા

ત્યારે તેમને “બાળકી પર અમારો હક છે” કહી બાળકીને સોંપવામાં આવતી ન હતી. જે બાદ ૧૮૧ અભયમ ટીમ દ્વારા મહિલાના પતિ તેમજ સાસરી પક્ષનું કાઉન્સેલિંગ કરવામાં આવ્યું હતું અને પરિસ્થિતિને શાંતિપૂર્ણ રીતે સમજવાનો પ્રયાસ કરવામાં આવ્યો હતો.

ટીમ દ્વારા સમજાવવામાં આવ્યું કે, દરેક મહિલાને સન્માનપૂર્વક અને સુરક્ષિત રીતે જીવન જીવવાનો અધિકાર છે. તેમજ બાળકના હિત અને તેના યોગ્ય ઉછેરને કાયદા હેઠળ વિશેષ પ્રાથમિકતા આપવામાં આવે છે. સામાન્ય રીતે નાની ઉંમરના બાળકના ઉછેર, સંભાળ અને માતૃત્વની જરૂરિયાતોને ધ્યાનમાં રાખીને માતાના હિતને પણ મહત્વ આપવામાં આવે છે. જો બાળકની કસ્ટડી (કબજો) બાબતે કોઈ વિવાદ ઉભો થાય, તો આવી બાબતો બાળકના શ્રેષ્ઠ હિતને ધ્યાનમાં રાખ?

“૧૨ વર્ષ: વિશ્વાસના, વિકાસના અને જનકલ્યાણના”

મુખ્યમંત્રી શ્રી ભૂપેન્દ્રભાઈ પટેલના નેતૃત્વમાં ગુજરાત સરકાર ઉજવશે વડાપ્રધાન શ્રી નરેન્દ્રભાઈ મોદીના સફળ નેતૃત્વના ૧૨ વર્ષ: પ્રવક્તા મંત્રી શ્રી જીતુભાઈ વાઘાણી

પ્રવક્તામંત્રી શ્રી જીતુભાઈ વાઘાણીએ જણાવ્યું હતું કે, વડાપ્રધાન શ્રી નરેન્દ્રભાઈ મોદીના નેતૃત્વ હેઠળ ભારત સરકારના સફળ ૧૨ વર્ષ પૂર્ણ થઈ રહ્યા છે. આ ૧૨ વર્ષ એ માત્ર શાસનના વર્ષો નથી, પરંતુ ‘વિશ્વાસના, વિકાસના અને જનકલ્યાણના’ વર્ષો રહ્યા છે. મુખ્યમંત્રી શ્રી ભૂપેન્દ્રભાઈ પટેલના સક્ષમ નેતૃત્વ હેઠળની ગુજરાત સરકારે આ ગૌરવશાળી પ્રયાણને એક ઉત્સવ તરીકે ઉજવવા માટે રાજ્યવ્યાપી સેવાકીય કાર્યક્રમોનું આયોજન કર્યું છે.

કેબિનેટ બેઠકમાં થયેલી વિસ્તૃત ચર્ચા બાદ મંત્રી શ્રી જીતુભાઈ વાઘાણીએ પત્રકાર પરિષદને સંબોધતા આ આયોજનની વિગતો આપી હતી. પ્રવક્તામંત્રીશ્રીએ જણાવ્યું હતું કે, ભારત આજે એક વિઝનરી નેતૃત્વ હેઠળ ‘વિકસિત ભારત ૨૦૪૭’ના સંકલ્પ સાથે મક્કમતાથી આગળ વધી રહ્યું છે, ત્યારે આ ઉજવણીનો પ્રારંભ

આગામી તા. ૦૮ અને ૦૯ જૂનના રોજ દિલ્હી ખાતે રાષ્ટ્રીય અધ્યક્ષશ્રી અને કેન્દ્રીય મંત્રીમંડળના મીડિયા સંવાદથી થશે. ગુજરાત માટે પણ આ ગૌરવની ક્ષણ છે, જેના ભાગરૂપે આગામી તા. ૧૧ અને ૧૨ જૂનના રોજ મુખ્યમંત્રીશ્રી અને મંત્રીમંડળના સભ્યો મીડિયાના મિત્રો સાથે રૂબરૂ મુલાકાત કરીને આ ૧૨ વર્ષોમાં થયેલા અભૂતપૂર્વ પરિવર્તન અને વિકાસના કાર્યો અંગે વિસ્તૃત ચર્ચા-સંવાદ કરશે.

તેમણે ઉમેર્યું હતું કે, વડાપ્રધાનશ્રીના પર્યાવરણના જતનના આહવાનને સ્વીકારીને આગામી ૫ જૂન -વિશ્વ પર્યાવરણ દિવસના રોજથી રાજ્યભરમાં ‘એક પેડ માટે નામ’ અભિયાનને વ્યાપક બનાવવામાં આવશે. આ અંતર્ગત રાજ્યના પ્રત્યેક મંડળ અને તાલુકા સ્તરે શાળાઓ, યુનિવર્સિટીઓ અને સામાજિક સંસ્થાઓના સક્રિય સહયોગથી આશરે ૬ કરોડ જેટલા વૃક્ષોના વાવેતરનો લક્ષ્યાંક નક્કી કરવામાં આવ્યો છે. આ સાથે જ, આગામી

તા. ૦૮ થી ૧૪ જૂન દરમિયાન ‘પ્લાસ્ટિક વેસ્ટ મેનેજમેન્ટ’ પર વિશેષ ભાર મૂકીને રાજ્યના તમામ ગ્રામીણ અને શહેરી વિસ્તારોમાં વ્યાપક સફાઈ ઝુંબેશ ચલાવવામાં આવશે, તેમ તેમણે જણાવ્યું હતું. મંત્રીશ્રીએ કહ્યું કે, રાજ્યના નાગરિકોને ઘરઆંગણે સેવાઓ આપવાના ઉદ્દેશ્યથી આગામી ૧૨ થી ૨૦ જૂન દરમિયાન સમગ્ર રાજ્યમાં ‘સેવા સેતુ’ના સફળ મોડલ પર આધારિત ‘જનકલ્યાણ શિબિરો’નું આયોજન કરાશે. આ શિબિરોમાં આયુષ્માન ભારત, પીએમ સૂર્ય ઘર યોજના, લાખપતિ દીદી અને પીએમ સ્વનિધિ જેવી ફલેગશિપ યોજનાઓ માટે સ્થળ પર જ રજિસ્ટ્રેશન કરી જરૂરી માર્ગદર્શન પૂરું પાડવામાં આવશે.

તદુપરાંત, તા. ૦૮ થી ૧૪ જૂન દરમિયાન ‘પ્રગતિપથ યાત્રા’ યોજાશે. આ યાત્રા અંતર્ગત રાજ્યના મોટા વિકાસ પ્રકલ્પો અને સર્વોચ્ચ પ્રાથમિકતા ધરાવતી યોજનાઓના સ્થળોની રૂબરૂ

મુલાકાત લેશે. આ અભિયાન દરમિયાન દરેક જિલ્લામાં ૩ દિવસ માટે ‘મોદી સરકારની ઉપલબ્ધિઓનું પ્રદર્શન’ યોજાશે, જેમાં લોકોના સીધા પ્રતિભાવો પણ એકત્રિત કરવામાં આવશે, તેમ પણ મંત્રીશ્રીએ ઉમેર્યું હતું. મંત્રીશ્રીએ ઉમેર્યું કે, આ ઉજવણી માત્ર સરકારી સ્તરે મર્યાદિત ન રહેતા એક વ્યાપક જનઆંદોલન બને તે માટે સમાજના પ્રબુદ્ધ વર્ગો જેવા કે ડોક્ટરો, એન્જિનિયરો, શિક્ષણવિદો અને સોશિયલ મીડિયા ઈન્ફ્લુએન્સર્સ સાથે વિશેષ બેઠકોનું આયોજન કરવામાં આવશે. આ બેઠકો દ્વારા આદિવાસી, એસ.સી., ઓ.બી.સી., ખેડૂતો અને યુવાનો સહિત સમાજના તમામ વર્ગોમાં એક સકારાત્મક જનજાગૃતિ અને મજબૂત વૈચારિક માળખું ઊભું કરવાનો પ્રયત્ન હાથ ધરાશે.

મંત્રી શ્રી વાઘાણીએ જણાવ્યું હતું કે, જમીનની જાળવણી અને નવી પેઢીને ઉત્તમ

સ્વાસ્થ્ય આપવા માટે વડાપ્રધાનશ્રીના મિશન x પ્રાકૃતિક કૃષિ x નો વ્યાપ વધારવા મુખ્યમંત્રીશ્રીએ કેબિનેટમાં વિશેષ ભાર મૂક્યો છે. રાજ્યભરમાં ખેડૂતો માટે ૧,૦૦૦થી વધુ સ્થળોએ પ્રાકૃતિક ખેતીના વર્કશોપ અને પ્રદર્શન યોજાશે. પ્રાકૃતિક કૃષિ અંગે ખેડૂતોની ગેરમાન્યતાઓ દૂર કરવા માટે, જ્યાં સફળ પ્રાકૃતિક ખેતી થાય છે ત્યાં અન્ય ખેડૂતો રૂબરૂ જઈને નિરીક્ષણ કરે તેવી વ્યવસ્થા ગોઠવાશે. કૃષિ પેદાશોના વેચાણ માટે સરકાર દ્વારા જાહેર સ્થળો પર વિશેષ વેચાણ કેન્દ્રો અને ઓનલાઈન માર્કેટીંગની સુવિધા પણ ઉપલબ્ધ કરાવવામાં આવશે. આ સમગ્ર રાજ્યવ્યાપી અભિયાનની ભવ્ય પૂર્ણાહુતિ આગામી ૨૧ જૂન - આંતરરાષ્ટ્રીય યોગ દિવસના રોજ થશે. આ દિવસે ગુજરાત યોગ બોર્ડના સહયોગથી પ્રત્યેક તાલુકા મથકોએ સામૂહિક યોગાભ્યાસના કાર્યક્રમોનું આયોજન કરવામાં આવશે.

ધાનેરા તાલુકા પંચાયતના નવા હોદ્દેદારોએ વિધીવત ચાર્જ સંભાળ્યો, શુભેચ્છકોનો ઉમળકો જોવા મળ્યો



ધાનેરા તાલુકા પંચાયતમાં તાજેતરમાં યોજાયેલી વરણી પ્રક્રિયા બાદ નવા નિમાયેલા પ્રમુખ, ઉપપ્રમુખ તથા કારોબારી ચેરમેને ભુધવારે વિધીવત રીતે પોતાના હોદ્દાનો ચાર્જ સંભાળ્યો હતો. તાલુકા પંચાયતમાં ભાજપના સભ્યો બહુમતીમાં હોવાથી તા. ૨૫ મેના રોજ પ્રમુખ તરીકે પ્રભુજી રાજપુતની વરણી કરવામાં આવી હતી, જ્યારે કારોબારી ચેરમેન તરીકે પ્રભુભાઈ પટેલની પસંદગી કરવામાં આવી હતી. ચાર્જ સંભાળવાની વિધી દરમિયાન તાલુકા પંચાયત કચેરી ખાતે ઉત્સાહભર્યું વાતાવરણ જોવા મળ્યું હતું. નવા હોદ્દેદારોને શુભેચ્છા પાઠવવા ભાજપના આગેવાનો, કાર્યકરો તેમજ સગા-સંબંધીઓ મોટી સંખ્યામાં ઉપસ્થિત રહ્યા હતા. કાર્યક્રમમાં જિલ્લા મંત્રી તરુણ ભાઈ મોદીભાજપ ઉપપ્રમુખ મથરાબેન રબારી, ધાનેરા તાલુકા ભાજપ પ્રમુખ શહેર પ્રમુખ રોહિતભાઈ ઠક્કરરમેશભાઈ રોજ, મહામંત્રી દિનેશભાઈ ચૌધરી સહિત યુવાયેલા સભ્યો ખાસ હાજર રહ્યા હતા. આ પ્રસંગે તાલુકા વિકાસ અધિકારી મહેન્દ્ર ચૌધરીએ પણ નવા હોદ્દેદારોને શુભેચ્છાઓ પાઠવી અને સફળ કાર્યકાળ માટે શુભકામનાઓ વ્યક્ત કરી હતી. ઉલ્લેખનીય છે કે પ્રભુજી રાજપુત અગાઉ પણ તાલુકા પંચાયતના ઉપપ્રમુખ તરીકે સેવા આપી ચૂક્યા છે. તેમના અગાઉના કાર્યકાળ દરમિયાન વહીવટી કુશળતા અને લોકોમુખી અભિગમને કારણે સારી છાપ ઉભી થઈ હતી. નવા કાર્યકાળમાં પણ વિકાસલક્ષી અને પારદર્શક વહીવટની લોકો આશા રાખી રહ્યા છે, જ્યારે પ્રભુજી રાજપુતને પણ જવાબદારીપૂર્વક કામગીરી કરવાની ખાતરી આપી હતી.

પ્રાકૃતિક કૃષિ: ઝેરમુક્ત વર્તમાન અને રોગમુક્ત ભવિષ્ય તરફનું મક્કમ કદમ



આજે જ્યારે સમગ્ર વિશ્વ ગ્લોબલ વૉમિંગ, પ્રદૂષણ અને નવી-નવી બીમારીઓનો સામનો કરી રહ્યું છે, ત્યારે આપણી કૃષિ પદ્ધતિ પર પુનઃવિચાર કરવો અનિવાર્ય બન્યો છે. રાસાયણિક ખાતરો અને જંતુનાશકોના અતિશય વપરાશો આપણી જમીનને રસહીન અને ઝેરી બનાવી દીધી છે. આવા કપરા સમયમાં ‘પ્રાકૃતિક કૃષિ’ માત્ર એક વૈકલ્પિક ખેતી પદ્ધતિ નથી, પરંતુ

આપણા વર્તમાનને સુધારવાની અને ભવિષ્યની પેઢીને સુરક્ષિત રાખવાની એક મજબૂત ગેરંટી છે. છેલ્લા કેટલાક દાયકાઓમાં ‘વધુ ઉત્પાદન’ મેળવવાની હોડમાં આપણે ખેતરોમાં કેમિકલ્સનો મારો ચલાવ્યો છે. તેનાથી ટુંકાગાળાનો ફાયદો તો થયો, પરંતુ લોન્ગ ટર્મમાં તેના વિનાશક પરિણામો સામે આવી છે. રાસાયણિક ખાતરોને કારણે જમીનમાં રહેલા અણસિયાં

અને ઉપયોગી જીવાણુઓ નાશ પામ્યા છે, જેનાથી જમીન પથ્થર જેવી કડક બની ગઈ છે. ઉપરાંત આરોગ્ય પર જોખમ વધ્યું છે. કેમિકલ્સુક્ત અગ્ર ખાવાથી કેન્સર, ડાયાબિટીસ, હૃદયરોગ અને કિડની ફેલ્ચોર જેવી બીમારીઓ ધરે-ધરે પહોંચી ગઈ છે. મોઘા ખાતરો અને દવાઓને કારણે ખેડૂતો દેવાના ડુંગર નીચે દબાતા જાય છે. પ્રાકૃતિક કૃષિ આ તમામ સમસ્યાઓનો

રામબાણ ઈલાજ છે. આ ખેતી સંપૂર્ણપણે પ્રકૃતિના નિયમો પર આધારિત છે, જેમાં જીવામૃત, ઘનજીવામૃત, આરછાદન (મલ્ટિંગ) અને બીજામૃત નો ઉપયોગ કરવામાં આવે છે.

પ્રાકૃતિક ખેતી મજબૂત સુરક્ષા કેવી રીતે?

“પ્રાકૃતિક કૃષિ એટલે માત્ર આપણા વર્તમાન નહીં પણ ભવિષ્યની પેઢીની પણ મજબૂત સુરક્ષા” - આ વિધાન અક્ષરશઃ સત્ય છે. જો આપણે આજે પ્રાકૃતિક કૃષિ તરફ નહીં વળીએ, તો ભવિષ્યની પેઢીને આપણે એક બંજર અને ઝેરી ધરતી વારસામાં આપીશું.

પ્રાકૃતિક ખેતી ભવિષ્યને સુરક્ષિત કરે છે. કેવી રીતે? તે જાણો ૧. સમૃદ્ધ અને જીવંત જમીન પ્રાકૃતિક ખેતીથી જમીનમાં ઓર્ગેનિક કાર્બન વધે છે અને અણસિયાં પુનઃ જીવિત થાય છે. આનાથી જમીનની ફળદ્રુપતા આગામી સંકડો વર્ષો સુધી જળવાઈ રહેશે. આપણી અવાનરી પેઢીને

ખેતી કરવા માટે ‘મૃત’ નહીં પણ ‘જીવંત’ જમીન મળશે.

૨. શુદ્ધ પાણી અને પર્યાવરણની રક્ષા રાસાયણિક ખેતીમાં વપરાતા ઝેર વહીને ભૂગર્ભ જળમાં ભળે છે, જે પાણીને પ્રદૂષિત કરે છે. પ્રાકૃતિક ખેતીમાં કેમિકલ્સ ન હોવાથી ભૂગર્ભ જળ શુદ્ધ રહે છે. આ ઉપરાંત, આ પદ્ધતિમાં પાણીની જરૂરિયાત ૫૦% થી ૬૦% જેટલી ઓછી રહે છે, જે ભવિષ્યના જળ સંકટ સામે રક્ષણ આપે છે.

૩. રોગમુક્ત અને સક્ષમ પેઢી આપણા બાળકો આવતીકાલનું ભવિષ્ય છે. જો તેમને બાળપણથી રોગમુક્ત, પોષકયુક્ત અને સાત્વિક આહાર મળશે, તો તેમનું સ્વાસ્થ્ય મજબૂત બનશે. પ્રાકૃતિક અગ્ર રોગપ્રતિકારક શક્તિ વધારે છે, જેનાથી ભવિષ્યની પેઢી હોસ્પિટલોના ખર્ચ અને શારીરિક યાતનાઓથી બચી શકશે.

૪. આર્થિક આત્મનિર્ભરતા આ ખેતીમાં બહારથી કોઈ મોઘી

વસ્તુ ખરીદવાની હોતી નથી. ગાયના છાણ અને ગોમૂતથી જ આખી ખેતી થાય છે. શૂન્ય બજેટ આધારિત આ ખેતી ભવિષ્યના ખેડૂતોને દેવામાંથી મુક્તિ આપશે અને કૃષિને એક નફાકારક વ્યવસાય બનાવશે.

રાસાયણિક કૃષિ વિરુદ્ધ પ્રાકૃતિક કૃષિ: એક વિગતવાર વિશ્લેષણ ખેતીના ખર્ચની દ્રષ્ટિએ જોઈએ તો રાસાયણિક કૃષિમાં ખેડૂતોએ બજારમાંથી મોઘા ખાતરો, હાઈબ્રિડ બિયારણો અને મોઘી જંતુનાશક દવાઓ ખરીદવી પડે છે, જેના કારણે ખેતીનો ખર્ચ ખૂબ જ ઊંચો જાય છે અને ખેડૂતો આર્થિક બોજ હેઠળ દબાય છે. તેની સામે પ્રાકૃતિક કૃષિ એ સંપૂર્ણપણે ‘શૂન્ય બજેટ’ આધારિત ખેતી છે. આ પદ્ધતિમાં બહારથી કંઈ જ ખરીદવાનું હોતું નથી, પરંતુ ઘરની દેશી ગાયના છાણ, ગોમૂત અને વનસ્પતિનો ઉપયોગ કરીને જ દવા અને ખાતર બનાવવામાં આવતા હોવાથી ખેતી ખર્ચ નહિવત થઈ જાય છે.

જમીનની ગુણવત્તા અને પાણીના વપરાશની બાબતમાં પણ બંને વચ્ચે આસમાન-જમીનનો તફાવત છે. રાસાયણિક ખેતીમાં કેમિકલ્સના અતિશય પ્રયોગથી જમીન લાંબા ગાળે બંજર, કડક અને નકામી બની જાય છે, અને આવી જમીનમાં પાક જ્યારે બીજી તરફ, પ્રાકૃતિક ખેતીથી જમીનમાં ઓર્ગેનિક કાર્બન અને અણસિયાં વધે છે, જેથી જમીન સતત ફળદ્રુપ, પોચી અને સજીવ બને છે. આ જમીનની ભેજ સંગ્રહ ક્ષમતા અદ્ભુત હોવાથી તેમાં પાણીનો વપરાશ પણ ૫૦% થી ૬૦% જેટલો ઘટી જાય છે.

સોથી મહત્વની બાબત આપણા સ્વાસ્થ્યની છે. રાસાયણિક પદ્ધતિથી પકવેલું અગ્ર એક પ્રકારે ‘સ્વો પોઈઝન’ એટલે કે થીમું જે સાબિત થઈ રહ્યું છે, જે માનવ શરીરમાં કેન્સર, ડાયાબિટીસ અને હૃદયરોગ જેવી ગંભીર બીમારીઓ લાવે છે. તેની સરખામણીએ પ્રાકૃતિક કૃષિ દ્વારા તૈયાર થયેલો આહાર અમૃત

સમાન છે. તે સંપૂર્ણપણે ઝેરમુક્ત, પોષક તત્વોથી ભરપૂર અને સાત્વિક હોય છે, જે મનુષ્યની રોગપ્રતિકારક શક્તિ વધારે છે અને આપણને દીર્ઘાયુ તેમજ ઉત્તમ સ્વાસ્થ્ય બક્ષે છે.

આજે સમય પાકી ગયો છે કે આપણે પૃથ્વીને એક ‘ફેક્ટરી’ ગણવાનું બંધ કરીએ અને તેને આપણી ‘માતા’ તરીકે સ્વીકારીએ. દેશના વડાપ્રધાનશ્રી નરેન્દ્ર મોદી અને ગુજરાત સરકાર પણ પ્રાકૃતિક ખેતીને જન-આંદોલન બનાવવા માટે સતત પ્રયત્નશીલ છે.

ભવિષ્યની પેઢી આપણને માત્ર એ વાતથી યાદ નહીં રાખે કે આપણે તેમના માટે કેટલી સંપત્તિ છોડી ગયા, પણ એ વાતથી રાખશે કે આપણે તેમના શ્વાસ લેવા માટે શુદ્ધ હવા, પીવા માટે શુદ્ધ પાણી અને ખાવા માટે શુદ્ધ અગ્ર રાખ્યું છે કે નહીં. ચાલો, આજે જ પ્રાકૃતિક કૃષિ અપનાવીને ‘ધરતી બચાવો, ભવિષ્ય બચાવો’ ના સંકલ્પને સાકાર કરીએ.

હવે અમદાવાદમાં ‘મેલોડી’ જેવી દેખાતી ‘માય ડેડી’ પર પ્રતિબંધ: ચોકલેટની કોપી કરતાં પારલેએ કેસ કર્યો



પ્રખ્યાત ચોકલેટ ‘મેલોડી’ની ડુબલકેટ પ્રોડક્ટ ‘માય ડેડી’ અમદાવાદમાંથી સામે આવી છે. જેમાં જાણીતી કંપની ‘પારલે’ની બ્રાન્ડ ‘મેલોડી’ના પેકિંગ અને દેખાવની આબેહુલ નકલ કરીને અમદાવાદના ઉત્પાદકે ‘માય ડેડી’ ચોકલેટ બજારમાં મૂકી હતી. ટ્રેડમાર્કના ઉલ્લંઘન બદલ પારલે કંપનીએ કાયદાકીય પગલાં ભરતાં, કોર્ટે ગ્રાહકોમાં ગેરસમજ ન ફેલાવ

તે માટે નકલી ચોકલેટ ‘માય ડેડી’ના પ્રોડક્શન અને વેચાણ પર પ્રતિબંધ મૂકી દીધો છે. ઉલ્લેખનીય છે કે, ૨૦ મે ૨૦૨૬ના ૨ નરેન્દ્ર મોદીએ ઈટાલીના વડાપ્રધાન જ્યોર્જિયા મેલોનીને મેલોડી ટેકી ભેટ આપી હતી. વડાપ્રધાન મેલોનીએ ૬ પર ભેટ સ્વીકારતાં વીડિયો પોસ્ટ કરીને કહ્યું: “વડાપ્રધાન મોદી મારા માટે ભેટમાં ખૂબ જ સરસ ટેકી લાવ્યા છે- મેલોડી. ભેટ માટે આભાર”

આ વીડિયોને ઈન્સ્ટાગ્રામ પર ૧૦૦ મિલિયન (૧૦ કરોડ)થી વધુ વખત જોવામાં આવ્યો હતો. જ્યારે ૬ પર પણ તેને ૭૪ લાખથી વધુ વ્યૂ મળ્યા હતાં. ત્યારથી દેશ-વિદેશમાં ‘મેલોડી’ની ચર્ચા જોવા મળી રહી છે. પારલે પ્રોડક્ટ્સ પ્રાઈવેટ લિમિટેડે ટ્રેડમાર્ક એક્ટ, ૧૯૯૯ હેઠળ દિલ્હીની પટિયાલા હાઉસ કોર્ટમાં કાયમી મનાઈ હુકમ માટે દાવો દાખલ કર્યો છે. અરજદાર ૧૯૭૩થી સર્વિસ અને ૧૯૮૩થી સર્વિસ ટ્રેડમાર્ક, ચોકકસ કલર કોમ્બિનેશન અને વહેતા મ્યુઝિકલ સિમ્બોલ્સવાળા વિશિષ્ટ ટ્રેડ પેકેજિંગનો ઉપયોગ કરે છે. અરજદારની આ ચોકલેટ ભારતમાં, ‘મેલોડી ઈટની ચોકલેટ ક્યું હૈ?’ જેવા પ્રખ્યાત સૂત્રો સાથે અત્યંત લોકપ્રિય છે. સામે પક્ષે અમદાવાદની બાપુજી ફૂડ્સ પ્રોડક્ટ્સ ચોકલેટ અને કન્ફેક્શનરીના વ્યવસાયમાં

અરજદારના ટ્રેડમાર્ક અને પેકેજિંગને મળતું આવે તેવું ‘સ્ટ્રક્ચરલ’ નામ અને તે જ સમાન કલર કોમ્બિનેશન તથા મ્યુઝિકલ સિમ્બોલ્સવાળો ટ્રેડ માર્ક વાપરી રહ્યા છે. આથી પારલેનો આરોપ છે કે, આનાથી ગ્રાહકોમાં ભ્રમણા પેદા થાય છે અને તેના અધિકારોનું ઉલ્લંઘન થાય છે. કોર્ટે સરખામણી જોયા બાદ પ્રાથમિક દ્રષ્ટિએ પારલેના પક્ષને મજબૂત માન્યો છે. અદાલતે બાપુજી ફૂડ પ્રોડક્ટ્સ તેમના ભાગીદારો, ડીલર્સ અને એજન્ટો વગેરેને ‘સ્ટ્રક્ચરલ’ નામ અથવા તેના જેવા જ ભમિત કરનારા ટ્રેડમાર્ક-પેકેજિંગ હેઠળ માલનું ઉત્પાદન કરવા, માર્કેટિંગ કરવા, વેચવા કે જાહેરાત કરવા પર આગામી આદેશ સુધી તત્કાલ પ્રતિબંધ લગાવી દીધો છે. કોર્ટે બાપુજી પ્રોડક્ટ્સને તેમની વેબસાઈટ, સોશિયલ મીડિયા અથવા એમેસોન, ફ્લિપકાર્ટ જેવા ઈ-કોમર્સ પ્લેટફોર્મ પરથી પણ આ

વિવાદિત પ્રોડક્ટ્સના લિસ્ટિંગ તાત્કાલિક દૂર કરવા આદેશ આપ્યો છે. પુરાવા નષ્ટ ન થાય તે માટે અદાલતે એડવોકેટ મેઘા પરાશરને લોકલ કમિશનર તરીકે નિયુક્ત કર્યા છે. તેઓ અમદાવાદ ખાતે આવેલી બાપુજી ફૂડ્સની ફેક્ટરીની મુલાકાત લેશે. લોકલ કમિશનરને વિવાદિત નકલવાળો તમામ સામાન, હિસાબી ચોપડા, ઈન્વોઈસ વગેરે જપ્ત કરવાની અને તેની યાદી બનાવવાની સત્તા આપવામાં આવી છે. જરૂર પડ્યે તેઓ સ્થાનિક પોલીસ સ્ટેશનની મદદ લઈ શકશે અને જો લોક મારેલું હોય તો તાળું પણ તોડી શકશે. આ સમગ્ર પ્રક્રિયાનું ફોટોગ્રાફી અને વિડિયોગ્રાફી કરવાનું રહેશે. આ સાથે જ કોર્ટે બાપુજી ફૂડ્સને સમન્સ જારી કર્યાં છે અને સમન્સ મળ્યાના ૩૦ દિવસમાં તેમણે પોતાનો લેખિત જવાબ કોર્ટમાં રજૂ કરવાનો રહેશે.

બુલેટ ટ્રેન પ્રોજેક્ટનું કામ પૂરજોશમાં: કાલુપુર ફ્લાયઓવર પર ૪૫ મીટર લાંબા સેગમેન્ટલ બ્રિજનું બાંધકામ પૂર્ણ

મુંબઈ-અમદાવાદ બુલેટ ટ્રેન પ્રોજેક્ટ હેઠળ અમદાવાદ જિલ્લામાં કાલુપુર ફ્લાયઓવર ઉપર વાયાકટ લોન્ચિંગનું કાર્ય સફળતાપૂર્વક પૂર્ણ કરવામાં આવ્યું છે. આ ફ્લાયઓવર સાબરમતી-મુંબઈ મુખ્ય રેલવે લાઈન (પશ્ચિમ રેલવે) ઉપર આવેલા રેલવે ઓવર બ્રિજ (ઈએ) છે. વાયાકટ હાલની રેલવે લાઈનની સમાંતર બનાવવામાં આવી રહ્યો છે અને ફ્લાયઓવર ઉપરનું લોન્ચિંગ કાર્ય ૨૫ મે ૨૦૨૬ના રોજ પૂર્ણ થયું હતું. આ કાર્ય અંતર્ગત સ્પાન-બાય-સ્પાન (જીમ્બ) પદ્ધતિથી ૪૫ મીટર લાંબા બ્રિજનું લોન્ચિંગ કરવામાં આવ્યું હતું મુખ્ય વિશેષતાઓ



★ ફ્લાયઓવર ઉપરના સ્પાનની લંબાઈ: ૪૫ મીટર
★ વાયાકટની ઊંચાઈ (જમીન સ્તરથી રેલ લેવલ સુધી): ૧૯.૫ મીટર
★ લોન્ચ કરાયેલા સેગમેન્ટોની સંખ્યા: ૧૯
★ સ્પાનનું કુલ વજન: ૧૨૦૦ મેટ્રિક ટન
કાલુપુર ફ્લાયઓવર અમદાવાદના સૌથી વ્યસ્ત બેલેન ફ્લાયઓવરમાંથી

એક છે, જે શાહીબાગ, અસારવા અને કાલુપુર વચ્ચે મહત્વપૂર્ણ જોડાણ માર્ગ તરીકે કાર્ય કરે છે અને દરરોજ હજારો મુસાફરો દ્વારા તેનો ઉપયોગ થાય છે. સ્પાન લોન્ચિંગની તમામ પ્રવૃત્તિઓનું સુચિત આયોજન કરીને નિયંત્રિત રાત્રિ બ્લોક દરમિયાન સફળતાપૂર્વક અમલીકરણ કરવામાં આવ્યું હતું. જ્યાં કામ ચાલે છે તે વિસ્તારમાં પ્રવેશ અને બહાર નીકળવાના માર્ગોને રાત્રિના ૧૨ કલાકથી સવારે ૦૬:૦૦ કલાક સુધી સંપૂર્ણપણે બંધ રાખવામાં આવ્યા હતા, જ્યારે દિવસ દરમિયાન

ફ્લાયઓવર નીચે સામાન્ય ટ્રાફિક વ્યવસ્થા યથાવત રાખવામાં આવી હતી. ૨૬ મે થી ૨૫ મે ૨૦૨૬ના સમયગાળા માટે અમદાવાદ ટ્રાફિક વિભાગ પાસેથી જરૂરી રાત્રિ ટ્રાફિક બ્લોક પરવાનગી મેળવવામાં આવી હતી. આ મર્યાદિત બ્લોક સમયગાળામાં ત્રણ રાત્રિમાં ઓટો-લોન્ચિંગ, સેગમેન્ટ ટ્રાન્સપોર્ટેશન, સ્પાન ઈરેક્શન, ટ્રાય મેચિંગ અને ગુલ્ડિંગ જેવી બધી મુખ્ય પ્રવૃત્તિઓ સફળતાપૂર્વક પૂર્ણ કરવામાં આવી હતી.